

ആത്മാവിന്റെ അഭിഷേകം (ലൂക്ക 4: 16-22)

January 08, 2012

Homily by Fr. Seejo Kalappurakkal.

Fr. Seejo can be reached at jokalappurakkal@rediffmail.com

യേശുവിന്റെ ദൗത്യത്തിന് വളരെ ആഴമേറിയ ആമുഖവുമായാണ് ഈ സുവിശേഷഭാഗം ആരംഭിക്കുന്നത്. ഇവിടെ നമുക്കു കാണുവാൻ കഴിയുന്ന പ്രധാനപ്പെട്ട കാര്യങ്ങൾ:

1) യേശു അനുഭവിക്കുന്ന ആത്മാവിന്റെ അഭിഷേകം.

ഇതിനെ നമുക്ക് യേശുവിന്റെ ജ്ഞാനസ്നാനവുമായി ബന്ധപ്പെടുത്തി കാണാവുന്നതാണ്. ആത്മാവിനാൽ നിറയുന്ന മനുഷ്യൻ പ്രലോഭനങ്ങളെ അതിജീവിക്കുവാൻ കഴിയുന്നവനാണ്. യേശുവിന്റെ തുടർന്നുള്ള പ്രവർത്തനങ്ങളുടെ ആധികാരികത “ആത്മാവിൽ നിറഞ്ഞ” അനുഭവത്തിൽ അധിഷ്ഠിതമാണ്.

നമ്മുടെ കൂദാശകളിലൂടെ നാം ഓരോരുത്തരിലും നിറയുന്ന ആത്മാവിന്റെ അപരിമേയമായ സാന്നിദ്ധ്യം നിങ്ങളേയും എന്നേയും എപ്രകാരമാണ് നല്ല ക്രിസ്ത്യാനികളാക്കി മാറ്റുന്നത്? നമ്മുടെ ക്രിസ്തീയ ജീവിതത്തിന്റെ ആധികാരികത നമുക്ക് ഇവിടെ മാറ്റുരയ്ക്കുവാൻ സാധിക്കുന്നുണ്ടോ? ആത്മാവിന്റെ അഭിഷേകമുള്ള മനുഷ്യരാണ് നാം എന്ന ബോധ്യം നമ്മുടെ ജീവിതത്തിൽ കടന്നു വരുന്നുണ്ടോ? എന്റെ ക്രൈസ്തവ ജീവിതത്തെ രൂപപ്പെടുത്തുന്നതിൽ ഈ ബോധ്യത്തിന് എന്ത് പങ്കുണ്ട്?

2) യേശുവിന്റെ പ്രവർത്തനത്തിന്റെ ലക്ഷ്യം പാവപ്പെട്ടവർക്കുള്ള സദുപദേശമാണ്.

ലൂക്കായുടെ സുവിശേഷത്തിൽ പ്രധാനമായി നമുക്ക് കാണുവാൻ കഴിയുന്ന ഒരു കാര്യമാണിത്. ലൂക്കാ 1:52-53-ൽ മറിയത്തിന്റെ സ്തോത്ര ഗീതത്തിൽ പാവപ്പെട്ടവരോടുള്ള ദൈവത്തിന്റെ സമീപനത്തിന് മറിയം ദൈവത്തെ സ്തുതിക്കുന്നു. ലൂക്കാ 6:20-ൽ ദരിദ്രരായവർക്കുള്ള സുവിശേഷഭാഗ്യം. ലൂക്കാ 14:13-21; 16:20; 22, 18:22; 21:3 ഇവിടെയൊക്കെ നമുക്ക് ഈയൊരു കാഴ്ചപ്പാട് വ്യക്തമായി മനസ്സിലാക്കുവാൻ സാധിക്കും.

നമ്മുടെ ജീവിതസാഹചര്യങ്ങൾ വ്യത്യസ്തമാണ്. ഈ വ്യത്യസ്തതയിൽ പരിഗണന അർഹിക്കുന്നവരോട് എന്റെ മനോഭാവമെന്താണ്? യേശു മനുഷ്യരെ സാമ്പത്തിക അടിമത്തത്തിൽ നിന്ന് രക്ഷിക്കുന്നു; ശാരീരികമായ ബന്ധനത്തിൽ നിന്ന് (the lame, the crippled. . .) മോചിപ്പിക്കുന്നു; രാഷ്ട്രീയമായ അടിമത്തത്തിൽ നിന്ന് മോചിപ്പിക്കുന്നു. (the condemned. . .) പാപമോചനം നല്കി പൈശാചികമായ ബന്ധനത്തിന് മോചനം നല്കുന്നു. അങ്ങനെ സമഗ്രമായ ഒരു വിമോചനം മനുഷ്യന് സാധ്യമാകുന്നതായിരുന്നു യേശുവിന്റെ പ്രവർത്തന ശൈലി.

എന്റെ പ്രവർത്തന ശൈലി എപ്രകാരമാണ് ഞാനുമായി ബന്ധപ്പെടുന്നവർക്ക് അനുഭവപ്പെടുന്നത്? അവർക്ക് ആശ്വാസത്തിന്റെ അനുഭവം പകരുവാൻ സാധിക്കുന്നതാണോ എന്റെ ജീവിതശൈലി? കൂടുംബത്തിലായാലും സമൂഹത്തിലായാലും എപ്രകാരമാണ് എന്റെ ജീവിതരീതികളും മനോഭാവങ്ങളും യേശുവിന്റെ ശൈലിയുമായി സമരസപ്പെടുന്നത്?

3) അന്ധർക്കു കാഴ്ച നൽകുന്നതിലൂടെ. . .

ഏശ. 35:5; 42:6-7 ൽ പറയുന്ന ദൈവം ഇസ്രായേൽ ജനതയ്ക്കു നൽകിയ കാഴ്ചപ്പാടുകളുടെ പൂർത്തീകരണമാണ് വെളിവാക്കപ്പെടുന്നത്. അന്ധർക്കു കാഴ്ച നൽകുന്ന യേശു ലൂക്കാ 2:32 ൽ പറയുന്ന പോലെ “ജനത കൾക്കു പ്രകാശമായി” മാറുന്നു.

നമുക്ക് എങ്ങനെ അന്ധർക്കു പ്രകാശമായി മാറുവാൻ കഴിയും? യേശുവിന്റെ അനുയായി എന്ന് ഞാൻ അറിയപ്പെടുന്നതിൽ അതിലൂടെ യേശു നൽകിയ പ്രകാശം, കാഴ്ച ഇത് ഞാൻ പങ്കുവയ്ക്കേണ്ടതല്ലോ? എന്റെ “കാഴ്ച” അത്രയും ആഴമായ ബോധ്യങ്ങളിലേക്ക് എന്നെ നയിക്കുന്നുണ്ടോ?

4) കർത്താവിനു സ്വീകാര്യമായ വത്സരം.

ഇത് ലേവ്യർ 25-ലെ ജൂബിലി വത്സരവുമായി ബന്ധപ്പെട്ടു കിടക്കുന്നു. ഇവിടെ യേശു ജൂബിലി വത്സരത്തെ ബന്ധപ്പെടുത്തുന്നത് ദൈവരാജ്യവുമായിട്ടാണ് (ലൂക്കാ 4:43). യേശുവിലൂടെ ദൈവരാജ്യത്തിന്റെ പുതിയ ഭാവങ്ങൾ രൂപപ്പെടുന്നു. അവിടെ പ്രാധാന്യമർഹിക്കുന്നവർ അവശരും, അവഗണിക്കപ്പെട്ടവരും, അടിച്ചമർത്തപ്പെട്ടവരുമൊക്കെയാണ്. അവരും സമൂഹത്തിന്റെ മുൻനിരയിലേക്ക് വരുമ്പോൾ, അവരും സന്തോഷമുള്ളവരായി മാറുമ്പോൾ - അപ്പോഴാണ് ജൂബിലി വർഷം പൂർണ്ണമാകുക.

5) നിങ്ങൾ കേട്ടിരിക്കെ തന്നെ ഇന്ന് ഈ തിരുവെഴുത്ത് നിറവേറിയിരിക്കുന്നു.

യേശു പറയുന്നു: നൂറ്റാണ്ടുകളായുള്ള നിങ്ങളുടെ കാത്തിരിപ്പിന് ഇതാ അറുതി വന്നിരിക്കുന്നു. നിങ്ങളുടെ കാത്തിരിപ്പിന്റെ പൂർത്തീകരണമാണ് നിങ്ങളുടെ മുമ്പിലുള്ള വ്യക്തിത്വം. നിങ്ങളെ രക്ഷിക്കുക - അതാണ് എന്റെ ദൗത്യം.

എങ്ങനെയാണ് ഇത് നമ്മുടെ ജീവിതത്തെ സ്വാധീനിക്കുന്നത്? എന്നിലൂടെ എങ്ങനെയാണ് മറ്റുള്ളവർക്ക് രക്ഷയുടെ അനുഭവം ഉണ്ടാകുക? മറ്റുള്ളവർക്ക് അവരുടെ ജീവിതത്തിന്റെ പൂർണ്ണത അനുഭവിക്കുവാൻ എനിക്ക് എന്ത് ചെയ്തു കൊടുക്കുവാൻ സാധിക്കും?

പരിശുദ്ധാത്മാവിലും, വേദപുസ്തകത്തിലും അടിസ്ഥാനപ്പെടുത്തി യേശു നടത്തിയ നയ പ്രഖ്യാപനം. ഈ നയം അനുസരിച്ചാണ് യേശുവിന്റെ തുടർന്ന് മുമ്പോട്ടുള്ള പ്രയാണം. യേശുവിന്റെ ജീവിതം പ്രവചനങ്ങളുടെ പൂർത്തീകരണമായിരുന്നു. പക്ഷേ, പ്രവചനങ്ങളും പഴയ നിയമ ഗ്രന്ഥങ്ങളും വ്യക്തമായി അറിയാവുന്നവർ തന്നെ യേശുവിനെ അധികേഷപിക്കുന്നു, പുറംതള്ളുന്നു. അതിനു കാരണം പഴയ നിയമ ഗ്രന്ഥങ്ങളും പ്രവചനങ്ങളും മനസ്സിലാക്കുന്നതിൽ യേശുവും അവരും വ്യത്യാസപ്പെട്ടിരുന്നു. വിമോചനത്തിന്റെ തലങ്ങൾ യേശുവിന് അവരുടേതിൽ നിന്ന് വ്യത്യസ്തമായിരുന്നു. അവർക്ക് “ഒഴിവാക്കലിന്റെ ഉടമ്പടി” (ലഃരഹൗശെ'ഖ് രീ'ലി'മി'ഠ) ആയിരുന്നത് യേശുവിന് “സമുല്പമായ ഉൾച്ചേരലിന്റെ”തായിരുന്നു (ഞമറശരമഹ കിരഹൗശെ'ലിലവെ). യേശുവിന്റെ ഈ ഉൾച്ചേർക്കലിനെ (കിരഹൗശെ'ലിലവെ) ഉൾക്കൊള്ളാൻ അവർക്കു കഴിഞ്ഞില്ല. ദൈവത്തിന്റെ കൃപ സകലർക്കും

വേണ്ടിയുള്ളതാണ്. അവിടെ തിരിച്ചുഭേദങ്ങളില്ല, ഒഴിവാക്കലുകളില്ല, മറിച്ച് ഉൾക്കൊള്ളലുകളാണ് - നന്മയുടെ, പൂർണ്ണതയുടെ, കാര്യബൃത്തിന്റെ.

ഈ ദൈവഭാവത്തിന്റെ പ്രതിരൂപങ്ങളാകേണ്ടവരാണ് നാം. നമ്മുടെ സമൂഹത്തിലും, സഭയിലും, കുടുംബങ്ങളിലും അസന്തുലിതാവസ്ഥകളുണ്ട്. അവിടെ എല്ലാവർക്കും ദൈവരാജ്യത്തിന്റെ അനുഭവം നൽകുന്ന പ്രകാശമാകുവാൻ നമുക്കു കഴിയേണ്ടതല്ലേ? എല്ലാവരുടേയും ജീവിതത്തിൽ പ്രത്യാശ നൽകുവാൻ ഉത്സാഹം കാട്ടേണ്ടവരല്ലേ നാം. പരിധികളില്ലാതെ ദൈവഭാവം മനുഷ്യരിലേക്ക് പകരേണ്ടതല്ലേ നമ്മുടെ ജീവിതം. യേശുവിന് സ്വന്തം പട്ടണത്തിൽ ഒന്നും ചെയ്യുവാൻ കഴിയാതിരുന്നതിന്റെ കാരണം - അവരുടെ തുറവിയില്ലായ്മ - നമ്മേയും ബാധിക്കുന്നുണ്ടോ? ദൈവചൈതന്യം അനന്തമായി നമുക്കു നൽകപ്പെടുമ്പോൾ അത് സ്വീകരിക്കുവാൻ സാധിക്കാത്ത വിധം നാം നമ്മെത്തന്നെ അന്ധരാക്കുന്ന പ്രവണത ക്രൈസ്തവീകതയിൽ പ്രകടമാകുന്നുവെങ്കിൽ അതിനെ നാം അതിജീവിക്കണം. ആത്മാഭിഷേകത്തിന്റെ നവ ചൈതന്യം നമ്മെ കർമ്മധീരരാക്കണം, ബഹുദ്വരം മുന്നോട്ട് നയിക്കണം.